

భావిస్తున్నారు. ఈరోజు కూడా మంచి ఉత్సాహ, ఉల్లాసాలతో ఆత్మిక సంభాషణ చేస్తున్నారు. కొంతమంది పిల్లలు చాలా మధురంగా ఉంటున్నారు. బాబాకి కూడా మధురాతిమధురమైన విషయాలు చెప్తున్నారు. చాలా అమాయకంగా చెప్తారు కానీ చతురమైనవారు. మీరు ప్రతిజ్ఞ చేయండి అంటారు. బాబా ఏమంటారు? సంతోషంగా జీవిస్తూ ఉండండి, ముందుకు వెళ్ళండి అంటారు. విషయాలు చాలా ఉంటాయి ఎన్నని చెప్పను, ఎన్నని వింటారు! కానీ ఆ విషయాలను బాబా చాలా మజాతో మంచిగా చేస్తున్నారు. మంచిది.

సదా స్నేహం మరియు సేవ యొక్క ఉత్సాహ, ఉల్లాసాలలో ఉండేవారికి, సదా సుపుత్రులుగా అయ్యి సర్వ ప్రాప్తులకు పాత్రులుగా అయ్యేవారికి, సదా స్వయం యొక్క కర్మల ద్వారా బాప్ దాదా యొక్క శ్రేష్ట దివ్య కర్మను ప్రత్యక్షం చేసేవారికి, మీ దివ్యజీవితం ద్వారా బ్రహ్మబాబా యొక్క జీవిత కథను స్పష్టం చేసేవారికి, ఇలా బాప్ దాదా కు సదా సహాయోగి పిల్లలకు సమర్థ బాప్ దాదా యొక్క ప్రియస్మృతులు మరియు నమస్తే.

## **ఈశ్వరీయ జన్మదినోత్సవం యొక్క స్వర్ణము** **బహుమతి - దివ్యబుద్ధి ..... 21-1-85**

జ్ఞానసాగరుడు, దివ్యబుద్ధి విధాత బాప్ దాదా తన యొక్క ప్రపంచానికి వెలుగు అయిన పిల్లలతో మాట్లాడుతున్నారు :-

ఈరోజు విశ్వరచయిత బాబా తన యొక్క ప్రపంచానికి వెలుగైన పిల్లలను చూస్తున్నారు. శ్రేష్టాత్మలైన మీరు ప్రపంచానికి వెలుగు అంటే ప్రపంచానికి వెలుగునిచ్చేవారు. స్థూల వెలుగు లేకపోతే ప్రపంచమే లేదు. వెలుగు లేకపోతే అంధకారం కారణంగా ప్రపంచమే లేదు. మీ వెలుగు లేకపోతే ప్రపంచంలో వెలుగే లేదు. మీ వెలుగు కారణంగానే ప్రపంచం ఉంది. కనుక బాప్ దాదా ఈ విధమైన ప్రపంచానికి వెలుగునిచ్చే పిల్లలను చూస్తున్నారు. ఇటువంటి పిల్లల మహిమ సదా పాడుతున్నారు మరియు పూజిస్తున్నారు. ఇటువంటి పిల్లలే విశ్వరాజ్య భాగ్యానికి అధికారి అవుతారు. బాప్ దాదా ప్రతి ఒక్క బ్రాహ్మణ బిడ్డకు జన్మ తీసుకుంటూనే విశేష దివ్య జన్మ దినోత్సవానికి రెండు బహుమతులు ఇస్తున్నారు. ప్రపంచంలో మానవాత్మలు మానవాత్మలకు బహుమతులు ఇస్తారు. కానీ బ్రాహ్మణ పిల్లలకు స్వయం బాబా ఈ సంగమయుగంలో దివ్య బహుమతి ఇస్తున్నారు. ఏమి ఇస్తున్నారు? ఒకటి - దివ్యబుద్ధి మరియు రెండవది - దివ్యనేత్రం అంటే ఆత్మిక వెలుగు. ఈ రెండు బహుమతులు ప్రతి ఒక్క బ్రాహ్మణ బిడ్డకు వుట్టినరోజు యొక్క బహుమతులు. ఈ రెండు బహుమతులను సదా వెంట ఉంచుకుంటూ వీటి ద్వారా సదా సఫలతా స్వరూపులుగా ఉంటున్నారా? దివ్యబుద్ధియే ప్రతి బిడ్డను దివ్య జ్ఞానం, దివ్య స్మృతి, దివ్య ధారణాస్వరూపంగా చేస్తుంది. దివ్యబుద్ధియే ధారణ చేయటానికి విశేష బహుమతి. కనుక దివ్యబుద్ధి సదా ఉండటం అంటే ధారణా స్వరూపం. దివ్యబుద్ధిలో అంటే సత్య ప్రధాన స్వర్ణము బుద్ధిలో కొద్దిగా అయినా రజో, తమో యొక్క ప్రభావం పడితే ధారణాస్వరూపానికి బదులు మాయా ప్రభావంలోకి వచ్చేస్తారు. అందువలన ప్రతి సహజ విషయం కూడా కష్టంగా అనుభవం

చేసుకుంటారు. సహజ బహుమతి రూపంలో లభించిన దివ్యబుద్ధి బలహీనంగా ఉన్న కారణంగా శ్రమ అనుభవం చేసుకుంటున్నారు. ఎప్పుడైనా కష్టం లేక శ్రమ అనుభవం చేసుకుంటున్నారు అంటే తప్పకుండా దివ్యబుద్ధి ఏదో మాయకు ప్రభావితం అయినట్లే. దివ్యబుద్ధి సెకనులో బాప్ దాదా శ్రీమతాన్ని ధారణ చేసి సదా సమర్థంగా, సదా అచంచలంగా, సదా మాస్టర్ సర్వశక్తివాన్ స్థితి యొక్క అనుభవం చేయిస్తుంది. శ్రీమతం అంటే శ్రేష్ఠంగా తయారు చేసే మతం. వారు ఎప్పుడు కష్టంగా అనుభవం చేసుకోరు. శ్రీమతం అంటే సదా సహజంగా ఎగిరింపచేసే మతం. కానీ ధారణ చేసే దివ్యబుద్ధి తప్పకుండా కావాలి. కనుక జన్మదినోత్సవం యొక్క బహుమతి సదా వెంట ఉందా? అని పరిశీలించుకోండి. అప్పుడప్పుడు మాయ తన వారిగా చేసుకుని దివ్యబుద్ధి యొక్క బహుమతిని లాక్కోవటం లేదు కదా? అప్పుడప్పుడు మాయా ప్రభావంతో పరమాత్మ ఇచ్చిన బహుమతిని పోగొట్టుకునేంత అమాయకంగా అవ్వటం లేదు కదా? మాయకు కూడా ఈ ఈశ్వరీయ బహుమతిని తనదిగా చేసుకునే చతురత వస్తుంది. మాయ చతురంగా అయ్యి మిమ్మల్ని అమాయకంగా చేసేస్తుంది అందువలన అమాయకుడైన బాబాకి పిల్లలైన మీరు అమాయకులుగా అవ్వండి కానీ మాయతో అమాయకులుగా అవ్వద్దు. మాయతో అమాయకులుగా అవ్వటమంటే బాబాని మర్చిపోయేవారిగా అవ్వటం. ఈశ్వరీయ దివ్యబుద్ధి యొక్క బహుమతి సదా ఛత్రఛాయ మరియు మాయ కూడా తన ఛాయను ఎలా వేస్తుంది అంటే ఛత్రం ఎగిరిపోతుంది, ఛాయ ఉండిపోతుంది. అందువలన బాబా బహుమతి స్థిరంగా ఉందా అని పరిశీలించుకోండి. దివ్యబుద్ధి యొక్క బహుమతి లిఫ్ట్ లా పని చేస్తుంది. శ్రేష్ఠ సంకల్పమనే స్విచ్ ఆన్ చేయగానే ఆ స్థితిలో సెకనులో స్థితులవ్వాలి. దివ్యబుద్ధి మధ్య మాయ యొక్క ఛాయ వస్తే ఈ బహుమతి యొక్క లిఫ్ట్ పని చేయదు. ఎలా అయితే స్థూల లిఫ్ట్ పాడైయితే ఏమౌతుంది? పైకి వెళ్ళదు, క్రిందకి రాదు. మధ్యలో ఉండిపోతారు. గౌరవంలో ఉండడానికి బదులు అలజడి అయిపోతారు. ఎంతగా స్విచ్ ఆన్ చేసినా కానీ గమ్యానికి చేరుకోలేరు. ఈ బహుమతి యొక్క లిఫ్ట్ పాడు చేసుకుంటున్నారు అందువలనే శ్రమ అనే మెట్లు ఎక్కవలసి వస్తుంది. మరలా ఏమంటున్నారు? ధైర్యమనే కాలు పనిచేయటం లేదు అంటున్నారు. సహజాన్ని కష్టంగా ఎవరు తయారు చేసుకున్నారు మరియు ఎలా తయారు చేసుకున్నారు? స్వయాన్ని సోమరిగా చేసేసుకున్నారు. మాయా ఛాయలోకి వచ్చేసిన కారణంగా సెకను యొక్క సహజ విషయాన్ని చాలా సమయం యొక్క శ్రమను అనుభవం చేసుకుంటున్నారు. దివ్యబుద్ధి యొక్క బహుమతి అలౌకిక విమానం. ఆ దివ్య విమానం ద్వారా సెకనులో స్విచ్ ఆన్ చేయగానే ఎక్కడికి కావాలంటే అక్కడికి చేరుకుంటారు. స్విచ్ అంటే సంకల్పం. వైజ్ఞానికులు ఒక లోకమే విహరిస్తారు. మీరు మూడు లోకాలు విహరిస్తున్నారు. సెకనులో విశ్వ కళ్యాణకారి అయ్యి మొత్తం విశ్వానికి ప్రకాశం మరియు శక్తిని ఇస్తున్నారా? దివ్యబుద్ధి అనే విమానంతో ఉన్నత స్థితిలో స్థితులవ్వండి. వైజ్ఞానికులు విమానం ద్వారా హిమాలయాల్లో బూడిద చల్లారు, నదిలో బూడిద చల్లారు, ఎందువలన? నలువైపుల వ్యాపించడానికి అలాగే మీరు దివ్యబుద్ధి రూపి విమానం ద్వారా అందరికంటే ఉన్నత స్థితిలో స్థితులై విశ్వం యొక్క సర్వాత్మలకు ప్రకాశము మరియు శక్తి యొక్క శుభ భావన మరియు శ్రేష్ఠ కామన అనే సహయోగం యొక్క అల వ్యాపింపచేయండి. విమానం అయితే శక్తిశాలిగా ఉంది కదా? ఉపయోగించటం రావాలి అంతే.

బాప్ దాదాకు స్వచ్ఛమైన శ్రేష్ఠ మతం యొక్క సాధనాలు కావాలి. ఈరోజుల్లో స్వచ్ఛత కంటే ఉన్నతమైన డబుల్ స్వచ్ఛత నడుస్తుంది కదా! బాప్ దాదాకి కూడా డబుల్ స్వచ్ఛత ఇదే. దీనిలో కొద్దిగా అయినా మన్మతం లేదా పరమతం యొక్క మురికి ఉంటే ఏమౌతుంది? పైకి వెళ్తారా లేక క్రిందకి వస్తారా? దివ్యబుద్ధి రూపీ విమానంలో డబుల్ స్వచ్ఛత యొక్క సాధనం ఉందా? అని పరిశీలించుకోండి. మధ్యలో ఏ మురికి రావటం లేదు కదా? మురికి లేకపోతే ఈ విమానం సదా సుఖదాయిగా ఉంటుంది. సత్యయుగంలో ఎప్పుడు ఏ వ్రమాదాలు జరగవు. ఎందుకంటే అక్కడ మీ శ్రేష్ఠ కర్మల యొక్క శ్రేష్ఠ ప్రాప్తి ఉంటుంది. కర్మభోగంతో దుఃఖం అనుభవించే విధంగా అక్కడ ఏ కర్మ ఉండదు. అలాగే సంగమయుగీ భగవంతుని బహుమతి అయిన దివ్యబుద్ధి సదా అన్ని రకాల దుఃఖం మరియు మోసం నుండి ముక్తి చేస్తుంది. దివ్యబుద్ధి ఆత్మలు ఎప్పుడు మోసంలోకి రారు. దుఃఖం యొక్క అనుభూతి చేసుకోరు. సదా రక్షణగా ఉంటారు. ఆపదల నుండి ముక్తులుగా ఉంటారు. అందువలన ఈ భగవంతుని బహుమతి యొక్క గొప్పతనాన్ని తెలుసుకుని ఈ బహుమతిని సదా వెంట ఉంచుకోండి. ఈ బహుమతి యొక్క గొప్పతనం అర్థమైందా? బహుమతి అందరికీ లభించిందా లేక ఎవరైనా ఉండిపోయారా? అందరికీ లభించింది కదా! దీనిని సంభాళించటం లేదా సంభాళించుకోకపోవటమనేది మీపై ఆధారపడి ఉంటుంది. సదా అమృతవేళ పరిశీలించుకోండి. ఏదైనా లోపం ఉంటే అమృతవేళ మంచిగా చేసుకోవటం ద్వారా మొత్తం రోజంతా శక్తిశాలిగా ఉంటుంది. ఒకవేళ స్వయం మంచిగా చేసుకోలేకపోతే మంచిగా చేయించుకోండి. కానీ అమృతవేళయే మంచిగా చేసుకోండి. మంచిది- దివ్యదృష్టి యొక్క విషయం మరోసారి వినిపిస్తాను. దివ్యదృష్టి, దివ్య నేత్రం, ఆత్మిక వెలుగు ఈ మూడు ఒకటే. ఈ సమయంలో అయితే దివ్యబుద్ధి యొక్క బహుమతి అందరి దగ్గర ఉంది కదా? ఈ దివ్య బుద్ధి బంగారు పాత్ర కదా?

మధువనానికి అందరు దివ్యబుద్ధి రూపి సంపూర్ణ బంగారుపాత్రను తీసుకుని వచ్చారు కదా! సత్యమైన బంగారంలో వెండి మరియు రాగి కలవలేదు కదా? సత్యప్రధానం అంటే సంపూర్ణ బంగారం. దీనినే దివ్యబుద్ధి అంటారు. ఏ వైపు నుండి వచ్చినా, అన్ని వైపుల జ్ఞాన నదులు సాగరంలో కలిసాయి. ఇది నది మరియు సాగరం యొక్క మహామేళా. మహాన్ మేళా జరుపుకోవటానికి వచ్చారు. కలయిక యొక్క మేళా జరుపుకోవటానికి వచ్చారా? బాప్ దాదా కూడా చాలా ఉత్సాహ, ఉల్లాసాలతో ఎక్కడెక్కడి నుండో ఈ కలయిక మేళాకి చేరుకున్నారు అని జ్ఞాన నదులను చూసి సంతోషిస్తున్నారు.

సదా దివ్యబుద్ధి యొక్క స్వర్ణిమ బహుమతిని కార్యంలోకి తీసుకు వచ్చేవారికి, సదా బాబా సమానంగా చతురంగా అయ్యి మాయా చతురతను తెలుసుకునేవారికి, సదా బాబా ఛత్రఛాయలో ఉంటూ మాయాత ఛాయకి దూరంగా ఉండేవారికి, సదా జ్ఞానసాగరునితో మధుర కలయిక మేళా జరుపుకునేవారికి, ప్రతి కష్టాన్ని సహజంగా చేసుకునేవారికి, విశ్వ కళ్యాణకారి, శ్రేష్ఠస్థితిలో స్థితులయ్యే శ్రేష్టాత్మలకు బాప్ దాదా యొక్క ప్రియస్మృతులు మరియు సమస్తే.